



2025/2640

19.12.2025

DEĊIŻJONI TAL-KUNSILL (UE) 2025/2640

tas-16 ta' Diċembru 2025

**li tawtorizza l-ftuh ta' negozjati għal ftehim qafas bejn l-Unjoni Ewropea u l-Istati Uniti tal-Amerka
dwar l-iskambju ta' informazzjoni għall-iskrinjar tas-sigurtà u l-verifiki tal-identità relatati
mal-proċeduri fuq il-fruntiera u l-applikazzjonijiet għall-viża**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 16(2) u l-Artikolu 77(2), flimkien mal-Artikolu 218(3) u (4), tiegħu,

Wara li kkunsidra r-rakkomandazzjoni tal-Kummissjoni Ewropea,

Billi:

- (1) L-Istati Uniti tal-Amerka (l-"Istati Uniti") introduċew rekwiżit ġdid għall-ammissjoni u l-partecipazzjoni ulterjuri fil-Programm għall-Eżenzjoni mill-Viża tal-Istati Uniti, li jippermetti liċ-ċittadini tal-pajjiżi partecipanti jivvjaġġaw lejn l-Istati Uniti mingħajr viża għal massimu ta' 90 jum għall-fini ta' turizmu jew negozju. Ir-rekwiżit il-ġdid jinvolve l-konkluzjoni ta' shubija msahha għas-sigurtà tal-fruntieri (l-"EBSP", enhanced border security partnership) mad-Dipartiment tas-Sigurtà Interna tal-Istati Uniti. Konsegwenza ta' dan, hemm bżonn ta' qafas komuni min-naħa tal-Unjoni għall-iskambju ta' informazzjoni fil-kuntest tal-EBSP, bil-ghan li jiffacilita u jżid iċ-ċertezza tal-iskambju ta' informazzjoni bejn is-shab. Għalhekk jenhtieg jinfethu negozjati bil-hsieb li jiġi konkluz ftehim qafas bejn l-Unjoni u l-Istati Uniti dwar l-iskambju reċiproku ta' informazzjoni għall-iskrinjar tas-sigurtà u l-verifika tal-identità tal-vjaġġaturi neċessarji biex jiġi ddeterminat jekk id-dhul jew is-sogġorn ta' vjaġġatur johlqux riskju għas-sigurtà pubblika jew għall-ordni pubbliku (il-"ftehim qafas"). Għandu jkun possibbli li l-informazzjoni skambjata biex tappoġġa l-iskrinjar u l-verifika tal-identità tal-vjaġġaturi tintuża sussegwentement, mingħajr preġudizzju għall-applikazzjoni ta' oqfsa rilevanti għall-iskambju ta' informazzjoni mal-Istati Uniti, inkluż dwar l-infurzar tal-liġi u kwistjonijiet kriminali bħall-ftehimiet dwar il-prevenzjoni u l-ġlieda kontra l-kriminalità serja (il-"PCSC") u l-ftehimiet dwar l-assistenza legali reċiproka ("ftehimiet dwar l-MLA", mutual legal assistance), u biss meta jkun neċessarju u awtorizzat minn ftehim jew arrangement bilaterali, biex tappoġġa lill-awtoritajiet kompetenti fl-isforzi sussegwenti tagħhom biex jindirizzaw il-migrazzjoni irregolari u jipprevjenu, jidentifikaw u jiġġieldu l-kriminalità serja u r-reati terroristiċi, dment li daww l-isforzi jkunu qed isiru fil-kuntest tal-ġestjoni tal-fruntieri u l-kontroll tal-fruntieri.
- (2) Jenhtieg li dan il-ftehim qafas ma jaffettwax l-funzjonament ta' ftehimiet oħra bejn l-Unjoni jew l-Istati Membri tagħha u l-Istati Uniti, inkluż ftehimiet dwar il-PCSC għall-infurzar tal-liġi jew ftehimiet dwar l-MLA għal materji kriminali.
- (3) Il-ftehim qafas jenhtieg li jkollu l-ghan li jirrifletti l-impenn tal-Istati Membri li jippartecipaw fil-Programm għall-Eżenzjoni mill-Viża tal-Istati Uniti. Bħala tali, huwa essenzjali għall-Unjoni li tindika b'mod ċar li fid-dawl tal-ftuh tan-negozjati dwar il-ftehim qafas, l-Istati Uniti jenhtieg li jivvalutaw biss wara perjodu ta' żmien xieraq jekk l-Istati Membri jkunux ikkonkludew ftehim jew arrangement bilaterali ta' EBSP.

- (4) Jenhtieg li l-ftehim qafas jirrispetta d-drittijiet fundamentali u josserva l-prinċipji rikonoxxuti mill-Karta tad-Drittijiet Fundamentali tal-Unjoni (il-“Karta”), b’mod partikolari d-dritt għal-libertà u s-sigurtà rikonoxxut fl-Artikolu 6 tal-Karta, id-dritt għall-ħajja privata u tal-familja rikonoxxut fl-Artikolu 7 tal-Karta, id-dritt għall-protezzjoni tad-data personali rikonoxxut fl-Artikolu 8 tal-Karta, id-dritt għal rimedju effettiv u għal proċess ġust rikonoxxut fl-Artikolu 47 tal-Karta, il-preżunzjoni tal-innoċenza u d-dritt għad-difiża rikonoxxut fl-Artikolu 48 tal-Karta u l-prinċipji tal-legalità u l-proporzjonalità tar-reati kriminali u l-pieni rikonoxxuti fl-Artikolu 49 tal-Karta. Jenhtieg li l-ftehim qafas jiġi applikat f’konformità ma’ daww id-drittijiet u l-prinċipji u filwaqt li jqis b’mod xieraq il-prinċipju tal-proporzjonalità f’konformità mal-Artikolu 52(1) tal-Karta. Jenhtieg li l-ftehim qafas ikun konformi wkoll mal-Kapitolu V tar-Regolament (UE) 2016/679 tal-Parlament Ewropew u tal-Kunsill ⁽¹⁾ u mal-Kapitolu V tad-Direttiva (UE) 2016/680 tal-Parlament Ewropew u tal-Kunsill ⁽²⁾ u mal-prinċipji tar-Regolament (UE) 2024/1689 tal-Parlament Ewropew u tal-Kunsill ⁽³⁾.
- (5) Il-Kontrollur Ewropew għall-Protezzjoni tad-Data ġie kkonsultat f’konformità mal-Artikolu 42(1) tar-Regolament (UE) 2018/1725 tal-Parlament Ewropew ⁽⁴⁾ u tal-Kunsill u ta opinjoni fis-17 ta’ Settembru 2025.
- (6) Il-ftehim qafas jenhtieg li jippermetti l-konklużjoni ta’ arrangamenti u ftehimiet bilaterali bejn l-Istati Membri u l-Istati Uniti dwar kwistjonijiet koperti mill-ftehim qafas dment li d-dispożizzjonijiet ta’ tali arrangamenti jew ftehimiet bilaterali jkunu kompatibbli ma’ daww tal-ftehim qafas u mad-dritt tal-Unjoni. Arrangamenti jew ftehimiet bilaterali dwar kwistjonijiet koperti mill-ftehim qafas u konklużi qabel id-dhul fis-sehh tal-ftehim qafas jenhtieg li jiġu allinjati mal-ftehim qafas.
- (7) Jenhtieg li l-Kummissjoni tiġi nnominata n-negozjatur tal-Unjoni.
- (8) F’konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka anness mat-Trattat dwar l-Unjoni Ewropea (TUE) u mat-Trattat dwar il-Funzjonament tal-Unjoni Ewropea (TFUE), id-Danimarka mhijiex qed tiehu sehem fl-adozzjoni ta’ din id-Deciżjoni u mhijiex marbuta biha jew soġġetta għall-applikazzjoni tagħha.
- (9) Din id-Deciżjoni tikkostitwixxi żvilupp tad-dispożizzjonijiet tal-acquis ta’ Schengen li fihom l-Irlanda mhijiex qed tiehu sehem f’konformità mal-Protokoll Nru 19 dwar l-acquis ta’ Schengen integrat fil-qafas tal-Unjoni Ewropea, anness mat-TUE u mat-TFUE, u, soġġett għall-applikazzjoni tal-Artikolu 4 ta’ dak il-Protokoll, l-Irlanda mhijiex marbuta biha jew soġġetta għall-applikazzjoni tagħha.

ADOTTA DIN ID-DECIŻJONI:

Artikolu 1

Il-Kummissjoni hija b’dan awtorizzata tiftaħ negozjati għal ftehim qafas bejn l-Unjoni Ewropea u l-Istati Uniti tal-Amerka dwar l-iskambju reċiproku ta’ informazzjoni għall-iskrinjar tas-sigurtà u l-verifika tal-identità tal-vjaġġaturi neċessarji biex jiġi ddeterminat jekk id-dhul jew is-soġġorn tagħhom johlqux riskju għas-sigurtà pubblika jew għall-ordni pubbliku.

In-negozjati għandhom jitwettqu abbażi tad-direttivi ta’ negozjar tal-Kunsill stabbiliti fl-addendum ta’ din id-Deciżjoni.

- ⁽¹⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta’ April 2016 dwar il-protezzjoni tal-persuni fiżiċi fir-rigward tal-ipproċessar ta’ data personali u dwar il-moviment liberu ta’ tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1, ELI: <http://data.europa.eu/eli/reg/2016/679/oj>).
- ⁽²⁾ Id-Direttiva (UE) 2016/680 tal-Parlament Ewropew u tal-Kunsill tas-27 ta’ April 2016 dwar il-protezzjoni ta’ persuni fiżiċi fir-rigward tal-ipproċessar ta’ data personali mill-awtoritajiet kompetenti għall-finijiet tal-prevenzjoni, l-investigazzjoni, is-sejbien jew il-prosekuzzjoni ta’ reati kriminali jew l-eżekuzzjoni ta’ pieni kriminali, u dwar il-moviment liberu ta’ tali data, u li tħassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89, ELI: <http://data.europa.eu/eli/dir/2016/680/oj>).
- ⁽³⁾ Ir-Regolament (UE) 2024/1689 tal-Parlament Ewropew u tal-Kunsill tat-13 ta’ Gunju 2024 li jistabbilixxi regoli armonizzati dwar l-intelliġenza artifiċjali u li jemenda r-Regolamenti (KE) Nru 300/2008, (UE) Nru 167/2013, (UE) Nru 168/2013, (UE) 2018/858, (UE) 2018/1139 u (UE) 2019/2144 u d-Direttivi 2014/90/UE, (UE) 2016/797 u (UE) 2020/1828 (l-Att dwar l-Intelliġenza Artifiċjali) (ĠU L, 2024/1689, 12.7.2024, ELI: <http://data.europa.eu/eli/reg/2024/1689/oj>).
- ⁽⁴⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta’ Ottubru 2018 dwar il-protezzjoni ta’ persuni fiżiċi fir-rigward tal-ipproċessar ta’ data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta’ tali data, u li jħassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39, ELI: <http://data.europa.eu/eli/reg/2018/1725/oj>).

Artikolu 2

Il-Kummissjoni hija b'dan innominata n-negozjatur tal-Unjoni.

Artikolu 3

In-negozjati msemija fl-Artikolu 1 għandhom jitmexxew f'konsultazzjoni mal-Grupp ta' Hidma tal-Kunsill dwar l-Iskambju ta' Informazzjoni tal-GAI (IXIM) li huwa mahtur bħala kumitat speċjali skont it-tifsira tal-Artikolu 218(4) TFUE, soġġett għal kwalunkwe gwida li l-Kunsill jista' sussegwentement johroġ lill-Kummissjoni.

Il-Kummissjoni għandha tirrapporta lill-Kunsill dwar it-tweqqif, il-progress u l-eżitu tan-negozjati fuq bażi regolari u kull meta tintalab mill-Kunsill, u għandha tibgħatlu d-dokumenti rilevanti kmieni kemm jista' jkun sabiex il-membri tal-Kunsill ikollhom żmien raġonevoli biex ihejju ruhhom kif xieraq għad-diskussjonijiet fil-grupp ta' hidma dwar in-negozjati li ġejjin tal-ftehim qafas.

Fejn adatt, jew meta mitlub mill-Kunsill, il-Kummissjoni għandha tipproduci rapport bil-miktub.

Artikolu 4

Din id-Deċiżjoni hija indirizzata lill-Kummissjoni.

Magħmul fi Brussell, is-16 ta' Diċembru 2025.

Għall-Kunsill

Il-President

M. BJERRE